
shrIhanumadaShTottaraShatanAmastotram 1

ಶ್ರೀಹನುಮದಷ್ಟೋತ್ರಶತನಾಮಸ್ತೋತ್ರಂ 1

Document Information



Text title : hanumadaShTottaraShatanAmastotram 1

File name : hanumadaShTottaraShatanAmastotram1.itx

Category : aShTottaraShatanAma, hanumaana

Location : doc_hanumaana

Transliterated by : Shri Devi Kumar, refined by PSA Easwaran

Proofread by : PSA Easwaran

Description-comments : From Hanumatstutimanjari, Mahaperiaval Publication

Acknowledge-Permission: Mahaperiyaval Trust

Latest update : April 24, 2016

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಹನುಮದಷ್ಟೋತ್ರಶತನಾಮಸ್ತೋತ್ರಂ 1



(ಶ್ರೀಪದ್ಮೋತ್ತರಖಂಡತಃ)

ನಾರದ ಉವಾಚ .

ಸರ್ವಶಾಸ್ತ್ರಾರ್ಥತತ್ತ್ವಜ್ಞ ಸರ್ವದೇವನಮಸ್ಕೃತ .

ಯತ್ತ್ವಯಾ ಕಥಿತಂ ಪೂರ್ವಂ ರಾಮಚಂದ್ರೇಣ ಧೀಮತಾ .. 1..

ಸ್ತೋತ್ರಂ ಸಮಸ್ತಪಾಪಘ್ನಂ ಶ್ರುತ್ವಾ ಧನ್ಯೋಽಸ್ಮಿ ಪದ್ಮಜ .

ಇದಾನೀಂ ಶ್ರೋತುಮಿಚ್ಛಾಮಿ ಲೋಕಾನಾಂ ಹಿತಕಾಮ್ಯಯಾ .. 2..

ವಾಯೋರಂಭಾವತರಣಮಾಹಾತ್ಮ್ಯಂ ಸರ್ವಕಾಮದಂ .

ವದ ಮೇ ವಿಸ್ತರಾಧ್ಯಹ್ಮನ್ ದೇವಗುಹ್ಯಮನುತ್ತಮಂ .. 3..

ಇತಿ ಪೃಷ್ಟೋ ನಾರದೇನ ಬ್ರಹ್ಮಾ ಲೋಕಪಿತಾಮಹಃ .

ನಮಸ್ಕೃತ್ಯ ಜಗನ್ನಾಥಂ ಲಕ್ಷ್ಮೀಕಾಂತಂ ಪರಾತ್ತರಂ .. 4..

ಪ್ರೋವಾಚ ವಾಯೋರ್ಮಾಹಾತ್ಮ್ಯಂ ನಾರದಾಯ ಮಹಾತ್ಮನೇ .

ಯಚ್ಛ್ರುತ್ವಾ ಸರ್ವಸೌಭಾಗ್ಯಂ ಪ್ರಾಪ್ನುವಂತಿ ಜನಾಃ ಸದಾ .. 5..

ಬ್ರಹ್ಮೋವಾಚ .

ಇದಂ ರಹಸ್ಯಂ ಪಾಪಘ್ನಂ ವಾಯೋರಷ್ಟೋತ್ತರಂ ಶತಂ .

ವಿಷ್ಟುನಾ ಲೋಕನಾಥೇನ ರಮಾಯೈ ಕಥಿತಂ ಪುರಾ .. 6..

ರಮಾ ಮಾಮಾಹ ಯದ್ಧಿವ್ಯಂ ತತ್ತೇ ವಕ್ಷ್ಯಾಮಿ ನಾರದ .

ಇದಂ ಪವಿತ್ರಂ ಪಾಪಘ್ನಂ ಶ್ರದ್ಧಯಾ ಹೃದಿ ಧಾರಯ .. 7..

ಹನುಮಾನಂಜನಾಪುತ್ರೋ ವಾಯುಸೂನುರ್ಮಹಾಬಲಃ .

ರಾಮದೂತೋ ಹರಿಶ್ರೇಷ್ಠಃ ಸೂರೀ ಕೇಸರೀನಂದನಃ ..

ಸೂರ್ಯಶ್ರೇಷ್ಠೋ ಮಹಾಕಾಯೋ ವಜ್ರೀ ವಜ್ರಪ್ರಹಾರವಾನ್ .

ಮಹಾಸತ್ತೋ ಮಹಾರೂಪೋ ಬ್ರಹ್ಮಣ್ಯೋ ಬ್ರಾಹ್ಮಣಪ್ರಿಯಃ .. 9..

ಮುಖ್ಯಪ್ರಾಣೋ ಮಹಾಭೀಮಃ ಪೂರ್ಣಪ್ರಜ್ಞೋ ಮಹಾಗುರುಃ .

ಬ್ರಹ್ಮಚಾರೀ ವೃಕ್ಷಧರಃ ಪುಣ್ಯಃ ಶ್ರೀರಾಮಕಿಂಕರಃ .. 10..

ಸೀತಾಶೋಕವಿನಾಶೀ ಚ ಸಿಂಹಿಕಾಪ್ರಾಣನಾಶಕಃ .

ಮೈನಾಕಗರ್ವಭಂಗಶ್ಚ ಛಾಯಾಗ್ರಹನಿವಾರಕಃ .. 11..

ಲಂಕಾಮೋಕ್ಷಪ್ರದೋ ದೇವಃ ಸೀತಾಮಾರ್ಗಣತತ್ಪರಃ .

ರಾಮಾಂಗುಲಿಪ್ರದಾತಾ ಚ ಸೀತಾಹರ್ಷವಿವರ್ಧನಃ .. 12..
 ಮಹಾರೂಪಧರೋ ದಿವ್ಯೋ ಹ್ಯಶೋಕವನನಾಶಕಃ .
 ಮಂತ್ರಿಪ್ರತೃಹರೋ ವೀರಃ ಪಂಚಸೇನಾಗ್ರಮರ್ಧನಃ .. 13..
 ದಶಕಂಠಸುತಘ್ನಶ್ಚ ಬ್ರಹ್ಮಾಸ್ತ್ರವಶಗೋವ್ಯಯಃ .
 ದಶಾಸ್ಯಸಲ್ಲಾಪಪರೋ ಲಂಕಾಪುರವಿದಾಹಕಃ .. 14..
 ತೀರ್ಣಾಬ್ಧಿಃ ಕಪಿರಾಜಶ್ಚ ಕಪಿಯೂಥಪ್ರರಂಜಕಃ .
 ಚೂಡಾಮಣಿಪ್ರದಾತಾ ಚ ಶ್ರೀವಶ್ಯಃ ಪ್ರಿಯದರ್ಶಕಃ .. 15..
 ಕೌಪೀನಕುಂಡಲಧರಃ ಕನಕಾಂಗದಭೂಷಣಃ .
 ಸರ್ವಶಾಸ್ತ್ರಸುಸಂಪನ್ನಃ ಸರ್ವಜ್ಞೋ ಜ್ಞಾನದೋತ್ತಮಃ .. 16..
 ಮುಖ್ಯಪ್ರಾಣೋ ಮಹಾವೇಗಃ ಶಬ್ದಶಾಸ್ತ್ರವಿಶಾರದಃ .
 ಬುದ್ಧಿಮಾನ್ ಸರ್ವಲೋಕೇಶಃ ಸುರೇಶೋ ಲೋಕರಂಜಕಃ .. 17..
 ಲೋಕನಾಥೋ ಮಹಾದರ್ಪಃ ಸರ್ವಭೂತಭಯಾಪಹಃ .
 ರಾಮವಾಹನರೂಪಶ್ಚ ಸಂಜೀವಾಚಲಭೇದಕಃ .. 18..
 ಕಪೀನಾಂ ಪ್ರಾಣದಾತಾ ಚ ಲಕ್ಷ್ಮಣಪ್ರಾಣರಕ್ಷಕಃ .
 ರಾಮಪಾದಸಮೀಪಸ್ಥೋ ಲೋಹಿತಾಸ್ಥೋ ಮಹಾಹನುಃ .. 19..
 ರಾಮಸಂದೇಶಕರ್ತಾ ಚ ಭರತಾನಂದವರ್ಧನಃ .
 ರಾಮಾಭಿಷೇಕಲೋಲಶ್ಚ ರಾಮಕಾರ್ಯಧುರಂಧರಃ .. 20..
 ಕುಂತೀಗರ್ಭಸಮುತ್ಪನ್ನೋ ಭೀಮೋ ಭೀಮಪರಾಕ್ರಮಃ .
 ಲಾಕ್ಷಾಗೃಹಾದ್ವಿನಿರ್ಮುಕ್ತೋ ಹಿಡಿಂಬಾಸುರಮರ್ಧನಃ .. 21..
 ಧರ್ಮಾನುಜಃ ಪಾಂಡುಪುತ್ರೋ ಧನಂಜಯಸಹಾಯವಾನ್ .
 ಬಕಾಸುರವಧೋದ್ಯುಕ್ತಸ್ತದ್ಧ್ಯಾಮಪರಿರಕ್ಷಕಃ .. 22..
 ಭಿಕ್ಷಾಹಾರರತೋ ನಿತ್ಯಂ ಕುಲಾಲಗೃಹಮಧ್ಯಗಃ .
 ಪಾಂಚಾಲ್ಯದ್ವಾಹಸಂಜಾತಸಮ್ಮೋದೋ ಬಹುಕಾಂತಿಮಾನ್ .. 23..
 ವಿರಾಟನಗರೇ ಗೂಢಚರಃ ಕೀಚಕಮರ್ಧನಃ .
 ದುರ್ಯೋಧನನಿಹಂತಾ ಚ ಜರಾಸಂಧವಿಮರ್ಧನಃ .. 24..
 ಸೌಗಂಧಿಕಾಪಹರ್ತಾ ಚ ದ್ರೌಪದೀಪ್ರಾಣವಲ್ಲಭಃ .
 ಪೂರ್ಣಬೋಧೋ ವ್ಯಾಸಶಿಷ್ಯೋ ಯತಿರೂಪೋ ಮಹಾಮತಿಃ .. 25..
 ದುರ್ವಾದಿಗಜಸಿಂಹಸ್ಯ ತರ್ಕಶಾಸ್ತ್ರಸ್ಯ ಖಂಡಕಃ .
 ಬೌದ್ಧಾಗಮವಿಭೇತ್ತಾ ಚ ಸಾಂಖ್ಯಶಾಸ್ತ್ರಸ್ಯ ದೂಷಕಃ .. 26..
 ದ್ವೈತಶಾಸ್ತ್ರಪ್ರಣೇತಾ ಚ ವೇದವ್ಯಾಸಮತಾನುಗಃ .
 ಪೂರ್ಣಾನಂದಃ ಪೂರ್ಣಸತ್ಯಃ ಪೂರ್ಣವೈರಾಗ್ಯಸಾಗರಃ .. 27..
 ಇತಿ ಶ್ರುತ್ವಾ ನಾರದಸ್ತು ವಾಯೋಶ್ಚರಿತಮದ್ಭುತಂ .

ಮುದಾ ಪರಮಯಾ ಯುಕ್ತಃ ಸ್ತೋತುಂ ಸಮುಪಚಕ್ರಮೇ .. 28..
ರಾಮಾವತಾರಜಾತಾಯ ಹನುಮದ್ರೂಪಿಣೇ ನಮಃ .
ವಾಸುದೇವಸ್ಯ ಭಕ್ತಾಯ ಭೀಮಸೇನಾಯ ತೇ ನಮಃ .. 29..
ವೇದವ್ಯಾಸಮತೋದ್ಧಾರಕರ್ತ್ರೇ ಪೂರ್ಣಸುಖಾಯ ಚ .
ದುವಾದಿಧ್ವಾಂತಚಂದ್ರಾಯ ಪೂರ್ಣಬೋಧಾಯ ತೇ ನಮಃ .. 30..
ಗುರುರಾಜಾಯ ಧನ್ಯಾಯ ಕಂಜನೇತ್ರಾಯ ತೇ ನಮಃ .
ದಿವ್ಯರೂಪಾಯ ಶಾಂತಾಯ ನಮಸ್ತೇ ಯತಿರೂಪಿಣೇ .. 31..
ಸ್ವಾಂತಸ್ಥವಾಸುದೇವಾಯ ಸಚ್ಚಿತ್ತಾಯ ನಮೋ ನಮಃ .
ಅಜ್ಞಾನತಿಮಿರಾರ್ಕಾಯ ವ್ಯಾಸಶಿಷ್ಯಾಯ ತೇ ನಮಃ .. 32..
ಅಥಾಭಿವಂದ್ಯ ಪಿತರಂ ಬ್ರಹ್ಮಾಣಂ ನಾರದೋ ಮುನಿಃ .
ಪರಿಕ್ರಮ್ಯ ವಿನಿರ್ಯಾತೋ ವಾಸುದೇವಂ ಹರಿಂ ಸ್ಮರನ್ .. 33..
ಅಷ್ಟೋತ್ತರಶತಂ ದಿವ್ಯಂ ವಾಯುಸೂನೋರ್ಮಹಾತ್ಮನಃ .
ಯಃ ಪಠೇಚ್ಛ್ರದ್ಧಯಾ ನಿತ್ಯಂ ಸರ್ವಬಂಧಾತ್ ಪ್ರಮುಚ್ಯತೇ .. 34..
ಸರ್ವರೋಗವಿನಿರ್ಮುಕ್ತಃ ಸರ್ವಪಾಪೈರ್ನ ಲಿಪ್ಯತೇ .
ರಾಜವಶ್ಯಂ ಭವೇನ್ನಿತ್ಯಂ ಸ್ತೋತ್ರಸ್ಯಾಸ್ಯ ಪ್ರಭಾವತಃ .. 35..
ಭೂತಗ್ರಹನಿವೃತ್ತಿಶ್ಚ ಪ್ರಜಾವೃದ್ಧಿಶ್ಚ ಜಾಯತೇ .
ಆಯುರಾರೋಗ್ಯಮೈಶ್ವರ್ಯಂ ಬಲಂ ಕೀರ್ತಿಂ ಲಭೇತ್ ಪುಮಾನ್ .. 36..
ಯಃ ಪಠೇದ್ವಾಯುಚರಿತಂ ಭಕ್ತ್ಯಾ ಪರಮಯಾ ಯುತಃ .
ಸರ್ವಜ್ಞಾನಸಮಾಯುಕ್ತಃ ಸ ಯಾತಿ ಪರಮಂ ಪದಂ .. 36..
(ಶ್ರೀಪದ್ಮೋತ್ತರಖಂಡತಃ)

From Hanumatstutimanjari, Mahaperiaval Publication

Proofread by PSA Easwaran psaeaswaran at gmail

shrIhanumadaShTottaraShatanAmastotram 1

pdf was typeset on September 17, 2023

Please send corrections to sanskrit@cheerful.com

